

हर हर शङ्कर

ॐ

जय जय शङ्कर



श्री-वेद-व्यासाय नमः

श्रीमद्-आद्य-शङ्कर-भगवत्पाद-परम्परागत-मूलाम्नाय-  
सर्वज्ञ-पीठम्  
श्री-काञ्ची-कामकोटि-पीठम्  
जगद्गुरु-श्री-शङ्कराचार्य-स्वामि-श्रीमठ-संस्थानम्

## ॥ प्रयाग-स्नान-विधिः ॥

५१२५ क्रोधी धनुः २९-कुम्भः १४ माघ-मासः 13.01-14.02.2025

आचमनम्। शुक्लाम्बरधरं + शान्तये। प्राणायामः।

ममोपात्त-समस्त-दुरित-क्षय-द्वारा श्री-परमेश्वर-प्रीत्यर्थं

तदेव लग्नं सुदिनं तदेव तारा-बलं चन्द्र-बलं तदेव।  
विद्या-बलं दैव-बलं तदेव लक्ष्मी-पतेः अङ्घ्रि-युगं स्मरामि ॥

अपवित्रः पवित्रो वा सर्वावस्थां गतोऽपि वा।  
यः स्मरेत् पुण्डरीकाक्षं स बाह्याभ्यन्तरः शुचिः ॥

मानसं वाचिकं पापं कर्मणा समुपार्जितम्।  
श्रीराम-स्मरणेनैव व्यपोहति न संशयः ॥

श्री-राम राम राम

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

तिथिर्विष्णुः तथा वारः नक्षत्रं विष्णुरेव च।  
योगश्च करणं चैव सर्वं विष्णुमयं जगत्॥

श्री-गोविन्द गोविन्द गोविन्द

अद्य श्री-भगवतः महा-पुरुषस्य विष्णोः आज्ञया प्रवर्तमानस्य ब्रह्मणः द्वितीय-परार्धे  
श्वेतवराह-कल्पे वैवस्वत-मन्वन्तरे अष्टाविंशतितमे कलियुगे प्रथमे पादे जम्बू-द्वीपे  
भारत-वर्षे भरत-खण्डे मेरोः दक्षिणे पार्श्वे विन्ध्यस्य उत्तरे आर्यावर्त-अन्तर्गत-  
ब्रह्मावर्त-एकदेशे विष्णु-प्रजापति-क्षेत्रे षट्-कूल-मध्ये अन्तर्वेद्यां भागीरथ्याः पश्चिमे  
तीरे कालिन्ध्याः उत्तरे तीरे वटस्य पूर्व-दिग्-भागे अस्मिन् वर्तमाने व्यावहारिकाणां  
प्रभवादीनां षष्ठ्याः संवत्सराणां मध्ये बार्हस्पत्य-मानेन कालयुक्त-नाम संवत्सरे  
सौर-चान्द्र-मानाभ्यां क्रोधि-नाम संवत्सरे उत्तरायणे हेमन्त/शिशिर-ऋतौ सौर-  
मानेन धनुः/मकर/कुम्भ-मासे चान्द्र-मानेन पौष/माघ-मासे शुक्ल/कृष्ण-पक्षे  
\_\_\_ शुभ-तिथौ \_\_\_-वासर-युक्तायां \_\_\_-नक्षत्र-युक्तायाम् \_\_\_-योग-युक्तायां  
\_\_\_-करण-युक्तायाम् एवं-गुण-विशेषण-विशिष्टायाम् अस्यां \_\_\_ शुभ-तिथौ

| Feb | -पक्षे | शुभ-तिथौ     | (पर्यन्तं) | -वासर-युक्तायां | -नक्षत्र-युक्तायां | (पर्यन्तं) | योग    |
|-----|--------|--------------|------------|-----------------|--------------------|------------|--------|
| ११  | शुक्ल  | चतुर्दश्यां  | १८:५६      | भौम             | पुष्य              | १८:३३      | आयु    |
| १२  | शुक्ल  | पौर्णमास्यां | १९:२३      | सौम्य           | आश्लेषा            | १९:३४      | सौभ    |
| १३  | कृष्ण  | प्रथमायां    | २०:२२      | गुरु            | मघा                | २१:०६      | शोभ    |
| १४  | कृष्ण  | द्वितीयायां  | २१:५३      | भृगु            | पूर्व-फल्गुनी      | २३:०८      | अति    |
| १५  | कृष्ण  | तृतीयायां    | २३:५३      | स्थिर           | उत्तर-फल्गुनी      | +१:३८      | मुक    |
| १६  | कृष्ण  | चतुर्थ्यां   | +२:१६      | भानु            | हस्त               | +४:३०      | वृति   |
| १७  | कृष्ण  | पञ्चम्यां    | +४:५४      | इन्दु           | चित्रा             | /          | शूल    |
| १८  | कृष्ण  | षष्ठ्यां     | /          | भौम             | चित्रा             | ०७:३४      | गण्ड   |
| १९  | कृष्ण  | षष्ठ्यां     | ०७:३३      | सौम्य           | स्वाती             | १०:३८      | वृद्धि |
| २०  | कृष्ण  | सप्तम्यां    | ०९:५९      | गुरु            | विशाखा             | १३:२९      | ध्रुव  |
| २१  | कृष्ण  | अष्टम्यां    | ११:५८      | भृगु            | अनुराधा            | १५:५३      | व्याघ  |
| २२  | कृष्ण  | नवम्यां      | १३:२०      | स्थिर           | ज्येष्ठा           | १७:३९      | वर्षण  |

वेद-धर्म-शास्त्र-परिपालन-सभा

| Feb | -पक्षे शुभ-तिथौ    | (पर्यन्तं) | -वासर-युक्तायां | -नक्षत्र-युक्तायां | (पर्यन्तं) |
|-----|--------------------|------------|-----------------|--------------------|------------|
| २३  | कृष्ण दशम्यां      | १३:५६      | भानु            | मूल                | १८:४१      |
| २४  | कृष्ण एकादश्यां    | १३:४५      | इन्दु           | पूर्वाषाढा         | १८:५८      |
| २५  | कृष्ण द्वादश्यां   | १२:४८      | भौम             | उत्तराषाढा         | १८:३०      |
| २६  | कृष्ण त्रयोदश्यां  | ११:०९      | सौम्य           | श्रोणा             | १७:२२      |
| २७  | कृष्ण चतुर्दश्यां  | ०८:५५      | गुरु            | श्रविष्ठा          | १५:४३      |
|     | कृष्ण अमावास्यायां | +६:१५      |                 |                    |            |

ममोपात्त-समस्त-दुरित-क्षय-द्वारा श्री-परमेश्वर-प्रीत्यर्थम् अनादि-अविद्या-वासनया प्रवर्तमाने अस्मिन् महति संसार-चक्रे विचित्राभिः कर्म-गतिभिः विचित्रासु पशु-पक्षि-मृगादि-योनिषु पुनःपुनः अनेकधा जनित्वा केनापि पुण्य-कर्म-विशेषेण इदानीन्तन-मानुष-द्विज-जन्म-विशेष-प्राप्तौ मम जन्माभ्यासात् जन्म-प्रभृति एतत्-क्षण-पर्यन्तं बाल्ये वयसि कौमारे यौवने वार्धके च जागृत्-स्वप्न-सुषुप्ति-अवस्थासु मनो-वाक्-काय-कर्मेन्द्रिय-ज्ञानेन्द्रिय-व्यापारैः काम-क्रोध-लोभ-मोह-मद-मात्सर्य-आदिभिः दुष्ट-गुणैः च सम्भावितानां संसर्ग-निमित्तानां बहु-वारं सम्पन्नानां महा-पातकानां सम-पातकानाम् अति-पातकानाम् उपपातकानां सङ्करी-करणानां मलिनी-करणानाम् अपात्री-करणानां जाति-भ्रंश-कराणां प्रकीर्णकानाम् अयाज्य-याजन-अभोज्य-भोजन-अभक्ष्य-भक्षण-अपेय-पान-अदृश्य-दर्शन-अश्राव्य-श्रवण-अस्पृश्य-स्पर्शन-अव्यवहार्य-व्यवहार-आदीनां ज्ञानतः सकृत् कृतानाम् अज्ञानतः असकृत् कृतानां रहस्य-कृतानां प्रकाश-कृतानां चिर-काल-अभ्यस्तानां सर्वेषां पापानां सद्यः अपनोदनार्थं श्रुति-स्मृति-पुराण-प्रतिपादितेषु कर्मसु अधिकार-सिद्ध्यर्थं च विनायक-वेणी-माधव-सिद्धेश्वर-आदि-अनेक-देवता-सन्निधौ सहस्रलिङ्गेश्वर-वेङ्कटेश्वर-कामाक्षी-रत्न-त्रय-शङ्कर-विमान-मण्डप-दृष्टि-पथे ... अन्तर्गतया सरस्वत्या सहिते सितासित-सरित्-सङ्गमे त्रिवेण्यां भागीरथ्यां महा-कुम्भ-पर्वणि स्नानम् अहं करिष्ये ॥ (अप उपस्पृश्य)

## प्रार्थना

ॐ नमो देव-देवाय शितिकण्ठाय दण्डिने।  
रुद्राय चाप-हस्ताय चक्रिणे वेधसे नमः॥

सागर-स्वन-निर्घोष दण्ड-हस्त असुरान्तक।  
जगत्-स्रष्टः जगन्मर्दिन् नमामि त्वां सुरेश्वर॥

समस्त-जगदाधार शङ्ख-चक्र-गदाधर।  
देहि देव ममानुज्ञां युष्मत्-तीर्थ-निषेवणे॥

तीक्ष्ण-दंष्ट्र महाकाय कल्पान्त-दहनोपम।  
भैरवाय नमस्तुभ्यम् अनुज्ञां दातुमर्हसि॥

त्रिवेणीं माधवं सोमं भरद्वाजं च वासुकिम्।  
वन्देऽक्षय-वटं शेषं प्रयागं तीर्थ-नायकम्॥

त्वं राजा सर्व-तीर्थानां त्वमेव जगतः पिता।  
याचितं तीर्थं मे देहि तीर्थ-राज नमोऽस्तु ते॥

सरस्वती च सावित्री वेद-माता गरीयसी।  
सन्निधात्री भवत्वत्र तीर्थे पाप-प्रणाशिनि॥

गङ्गा गङ्गेति यो ब्रूयात् योजनानां शतैरपि।  
मुच्यते सर्व-पापेभ्यो विष्णु-लोकं स गच्छति॥

मकरे च दिवा-नाथे वृष-राशि-स्थिते गुरौ।  
प्रयागे कुम्भ-योगोऽयं माघ-मासे विधु-क्षये॥

अश्वमेध-सहस्रेभ्यो वाजपेय-शता-दपि।  
पृथिवी-दान-लक्षा-च्च कुम्भ-योगो विशिष्यते॥

மந்த்ரங்களையோ பகவந் நாமத்தையோ மட்டும் சொல்லி மௌனத்துடன்  
ஸ்நானம் செய்ய வேண்டும். நதியில் ஸ்நானம் பண்ணுவோர் ப்ரவாஹத்தை  
பார்த்தவாறும், மற்ற இடங்களில் ஸ்நானம் பண்ணுவோர் ஸுர்யனைப்  
பார்த்தவாறும் செய்ய வேண்டும்.

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspasabha@gmail.com

🌐 vdspsabha.org



கீழ்க்கண்ட ப்ரயோகங்களில் உள்ள வேத மந்த்ரங்களை அவற்றைக் கற்றவர் சொல்லவும். மற்றவர் தமக்கு இஷ்டமான பகவந் நாமத்தையோ ஸ்தோத்ரத்தையோ மந்த்ரமாக சொல்லலாம். மந்த்ரமின்றி ஸ்நானம் செய்யக்கூடாது.

## सूक्तपठनम्

வருணஸூக்தத்தை ஜபிக்க வேண்டும். தெரியாதவர்கள் புருஷஸூக்தத்தையாவது ஜபிக்கலாம். இது வருணனுக்கான ப்ரார்த்தனை.

## मार्जनम्

आपो हि ष्टा मयोभुवः ...

என்னும் மந்த்ரங்களால் ஸந்த்யாவந்தனத்தில் செய்வதைப் போல் ப்ரோக்ஷித்துக் கொள்ள வேண்டும்.

## अघमर्षणम्

हिरण्यशृङ्गं वरुणं प्रपद्ये ...

என்னும் மந்த்ரங்களை தெரிந்தவர்கள் ஜபிக்கவும். தெரியாதவர்கள் இங்கும் புருஷஸூக்தத்தை ஜபிக்கலாம். இங்கு 12 முறையாவது மூழ்கி ஸ்நானம் செய்ய வேண்டும்.

## स्नानाङ्ग-तर्पणम्

ममोपात्त+प्रीत्यर्थम् अद्य पूर्वोक्त-विशेषण-विशिष्टायाम् अस्याम् — शुभतिथौ स्नानाङ्ग-देव-ऋषि-पितृतर्पणं करिष्ये ॥

என்று ஸங்கல்பித்து ப்ரஹ்ம யஜ்ஞத்தில் உள்ளதைப் போல் ஸ்நானாங்கதர்ப்பணத்தையும் செய்ய வேண்டும்.

## दानम्

யதாஸக்தி தக்ஷிணையை கீழ்க்காணும் மந்த்ரத்தைச் சொல்லி ப்ராஹ்மணாளுக்கு தானம் செய்ய வேண்டும்.

हिरण्यगर्भ-गर्भस्थं हेमबीजं विभावसोः।  
अनन्तपुण्यफलदम् अतः शान्तिं प्रयच्छ मे ॥

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

महाकुम्भ-पर्वणि-अनुष्ठित-स्नान-साद्गुण्यार्थं यथोक्त-फलप्राप्त्यर्थम् इमां दक्षिणां  
ब्राह्मणाय सम्प्रददे। न मम।

## यक्ष्म-तर्पणम्

உடம்பில் உள்ள வியர்வை போன்ற அழுக்குகளை புண்யதீர்த்தத்தில் நாம்  
சேர்ப்பதால் ஏற்படக்கூடிய பாபத்தை போக்க கீழ்காணும் ம்லோகத்தைச்  
சொல்லி கரையில் ஒரு முறை இருகைகளாலும் ஜலமெடுத்து யக்ஷம்  
தேவதைக்கு தர்ப்பணம் செய்யவேண்டும்.

यन्मया दूषितं तोयं शारीर-मल-सञ्चयात्।  
तद्-दोष-परिहारार्थं यक्ष्माणं तर्पयाम्यहम्॥

(एवं त्रिः)

## स्तोत्रम्

सुर-मुनि-दिति-जेन्द्रैः सेव्यते योऽस्त-तन्द्रैः  
गुरुतर-दुरितानां का कथा मानवानाम्।  
स भुवि सुकृत-कर्तुः वाञ्छितावाप्ति-हेतुः  
जयति विजित-यागः तीर्थ-राजः प्रयागः ॥

श्रुतिः प्रमाणं स्मृतयः प्रमाणं  
पुराणमप्यत्र परं प्रमाणम्।  
यत्रास्ति गङ्गा यमुना प्रमाणं  
स तीर्थ-राजो जयति प्रयागः ॥

न यत्र योगाचरण-प्रतीक्षा  
न यत्र यज्ञेष्टि-विशिष्ट-दीक्षा।  
न तारक-ज्ञान-गुरोः अपेक्षा  
स तीर्थ-राजो जयति प्रयागः ॥

चिरं निवासं न समीक्षते यः  
उदार-चित्तः प्रददाति कामान्।  
यः कामितार्थाश्च ददाति पुंसां  
स तीर्थ-राजो जयति प्रयागः ॥

वेद-धर्म-शास्त्र-परिपालन-सभा

तीर्थावली यस्य तु कण्ठ-भागे  
 दानावली वल्गति पादमूले।  
 व्रतावली दक्षिण-बाहु-मूले  
 स तीर्थ-राजो जयति प्रयागः ॥

यत्राप्नुतानां न यमो नियन्ता  
 यत्र स्थितानां सुगति-प्रदाता।  
 यत्राश्रितानाम् अमृत-प्रदाता  
 स तीर्थ-राजो जयति प्रयागः ॥

सितासिते यत्र तरङ्ग-चामरे  
 नद्यौ विभाते मुनि-भानु-कन्यके।  
 नीलातपत्रं वट एव साक्षात्  
 स तीर्थ-राजो जयति प्रयागः ॥

## समर्पणम्

कायेन वाचा मनसेन्द्रियैर्वा  
 बुद्ध्याऽऽत्मना वा प्रकृतेः स्वभावात्।  
 करोमि यद् यत् सकलं परस्मै  
 नारायणायेति समर्पयामि ॥

अनेन मया कृतेन महा-कुम्भ-पर्वणि प्रयाग-क्षेत्रे स्नानेन तीर्थ-राज-स्वरूपी परमात्मा  
 सुप्रीतः सुप्रसन्नो वरदो भवतु ॥

